

وخت غنیمت دی ، خو له لاسه ووځي
ژر شه چي وخت په تیریدو دی گله
تباہ بر باد له جهـــــــــــــــــالته یو مونږ
دغه دوران، د پو هیـــــــــــــــــدو دی گله
غلیم زمونږ په سر نوشتت کړي لوبی
وخت د خپل خُـــــــــــــــــان د خبریدو دی گله
تر څو به پروت یي د غفلت په خوب کي
دغه فرصت د وینـــــــــــــــــیدو دی گله
خُـــــــــــــــــان کي بدلون په معرفت راوله
لمر د عرفان ، په ډوبیدو دی گله
چي لیري نه شی له کـــــــــــــــــاروانه د علم
مضـــــــــــــــــبوط قدم ، د اینییدو دی گله
هغوی که وران کړ په جفا ستا وطن
تا ته فرصت د جوړیدو دی گله
تر څو به مات و گوډ و خلاصه خوله یي
دغه حـــــــــــــــــالت د پاڅیـــــــــــــــــدو دی گله
په مغارو کي د وحشت یو ایـــــــــــــــــسار
مصلـــــــــــــــــحت مونږ ته د وتو دی گله
که د همت څـــــــــــــــــه وانخلي ته کار
خداپرو ستا نوم په ورکیدو دی گله
نادر ژریري ستـــــــــــــــــا په غم کي مدام
ستا خوار حـــــــــــــــــالت د خُوریدو دی گله